

I

(Riżoluzzjonijiet, Rakkomandazzjonijiet u Opinjonijiet)

RIŻOLUZZJONIJIET

IL-PARLAMENT EWROPEW

Politika Ewropea tat-trasport sostenibbli

P6_TA(2008)0087

Riżoluzzjoni tal-Parlament Ewropew tal-11 ta' Marzu 2008 dwar politika Ewropea tat-trasport sostenibbli li tqis il-linji politiċi Ewropej dwar l-enerġija u l-ambjent (2007/2147(INI))

(2009/C 66 E/01)

Il-Parlament Ewropew,

- wara li kkunsidra l-Konklużjonijiet tal-Presidenza mahruġa wara l-Kunsill Ewropew tat-8 u d-9 ta' Marzu 2007, rigward l-adozzjoni mill-Kunsill Ewropew ta' "Pjan ta' Azzjoni tal-Kunsill Ewropew (2007-2009)" bl-isem "Politika dwar l-Enerġija għall-Ewropa" (7224/1/07),
- wara li kkunsidra l-Komunikazzjoni tal-Kummissjoni bl-isem "Komunikazzjoni dwar politika Ewropea għall-portijiet" (COM(2007)0616),
- wara li kkunsidra l-Komunikazzjoni tal-Kummissjoni bl-isem "Lejn Network tal-ferroviji li jagħti prijorità lill-merkanzija" (COM(2007)0608),
- wara li kkunsidra l-komunikazzjoni tal-Kummissjoni bl-isem "Pjan ta' azzjoni għal-Logistika tat-Trasport tal-Merkanzija" (COM(2007)0607),
- wara li kkunsidra l-komunikazzjoni tal-Kummissjoni bl-isem "L-aġenda ta' l-UE fil-qasam tat-trasport: Intejbu l-effiċjenza, l-integrazzjoni u s-sostenibbiltà tat-trasport tal-merkanzija fl-Ewropa" (COM(2007)0606),
- wara li kkunsidra l-Green Paper tal-Kummissjoni bl-isem "Lejn kultura ġdida għall-mobilità urbana" (COM(2007)0551),
- wara li kkunsidra l-Green Paper tal-Kummissjoni dwar strumenti bbażati fuq is-suq għal skopijiet ta' ambjent u ta' politiki relatati (COM(2007)0140),
- wara li kkunsidra l-komunikazzjoni tal-Kummissjoni bl-isem "Qafas regolatorju kompetittiv tal-karozzi għas-Seklu 21 — Pożizzjoni tal-Kummissjoni għar-Rapport finali tal-Grupp ta' Livell Għoli CARS 21 — Kontribuzzjoni għall-Iżvilupp ta' l-UE u l-Istrateġija ta' l-Impjiegi" (COM(2007)0022),
- wara li kkunsidra l-komunikazzjoni tal-Kummissjoni bl-isem "Riżultati tar-revizjoni ta' l-Istrateġija Komunitarja għat-tnaqqis ta' l-emissjonijiet tas-CO₂ minn karozzi tal-passiġġieri u vetturi kummerċjali hfief" (COM(2007)0019),
- wara li kkunsidra l-komunikazzjoni tal-Kummissjoni bl-isem "Limitazzjoni tal-Bidla Globali fil-Klima għal 2 gradi Celsius — It-triq 'il quddiem għall-2020 u lil hinn" (COM(2007)0002),
- wara li kkunsidra l-Komunikazzjoni tal-Kummissjoni bl-isem "Politka dwar l-Enerġija għall-Ewropa" (COM(2007)0001),

It-Tlieta, 11 ta' Marzu 2008

- wara li kkunsidra l-komunikazzjoni tal-Kummissjoni bl-isem “Pjan Direzzjonali għall-Energija li Tiġġedded — Energiji li jiġġeddu fis-seklu 21: nibnu futur aktar sostenibbli” (COM(2006)0848),
 - wara li kkunsidra l-komunikazzjoni tal-Kummissjoni bl-isem “Rapport ta' Progress dwar il-Bijokarburanti: Rapport dwar il-progress miksub fl-użu tal-bijokarburanti u karburanti ohra minn sorsi rinnovabbli fl-Istati Membri ta' l-Unjoni Ewropea” (COM(2006)0845),
 - wara li kkunsidra l-komunikazzjoni tal-Kummissjoni bl-isem “Pjan ta' Azzjoni dwar l-Efficienza fl-Energija: It-Twettiq tal-Potenzjal” (COM(2006)0545),
 - wara li kkunsidra l-komunikazzjoni tal-Kummissjoni bl-isem “Inzommu lill-Ewropa miexja — Il-Mobilità Sostenibbli għall-kontinent tagħna — Reviżjoni f'nofs il-perjodu tal-White Paper ta' l-2001 tal-Kummissjoni Ewropea dwar it-Trasport” (COM(2006)0314),
 - wara li kkunsidra r-riżoluzzjoni tiegħu ta' l-24 ta' Ottubru 2007 dwar l-Istrateġija Komunitarja biex jtnaqqsu l-emissjonijiet tas-CO₂ mill-karozzi tal-passiġġieri u mill-vetturi kummerċjali hfief ⁽¹⁾,
 - wara li kkunsidra r-riżoluzzjoni tiegħu tal-5 ta' Settembru 2007 dwar il-logistika tat-trasport tal-merkanzija fl-Ewropa — Is-soluzzjoni għall-mobilità sostenibbli ⁽²⁾,
 - wara li kkunsidra r-riżoluzzjoni tiegħu tat-12 ta' Lulju 2007 dwar inżommu l-Ewropa miexja — mobilità sostenibbli għall-kontinent tagħna ⁽³⁾,
 - wara li kkunsidra l-pożizzjoni tiegħu fl-ewwel qari tal-5 ta' Settembru 2006 dwar il-proposta għal Direttiva tal-Kunsill dwar it-taxxi relatati mal-karozzi tal-passiġġieri ⁽⁴⁾,
 - wara li kkunsidra d-Direttiva 1999/62/KE tal-Parlament Ewropew u tal-Kunsill tas-17 ta' Ġunju 1999 dwar il-hlas li jrid isir minn vetturi ta' merkanzija tqila għall-użu ta' ċerti infrastrutturi ⁽⁵⁾ (Direttiva Eurovignette),
 - wara li kkunsidra l-Artikolu 45 tar-Regoli ta' Proċedura tiegħu,
 - wara li kkunsidra r-Rapport tal-Kumitat għat-Trasport u t-Turiżmu u l-opinjonijiet tal-Kumitat għall-Industrija, ir-Ricerka u l-Energija u l-Kumitat għall-Ambjent, is-Saħħa Pubblika u l-Sikurezza ta' l-Ikel (A6-0014/2008),
- A. billi l-iżvilupp sostenibbli — objettiv ta' l-UE li japplika għal kulhadd — huwa mahsub li jgħib miegħu titjib kontinwu fil-kwalità tal-hajja u fil-ġid tal-pjaneta tagħna għall-ġenerazzjonijiet ta' issa u dawk futuri,
- B. billi madwar terz tat-total tal-konsum ta' enerġija fl-UE25 huwa marbut mas-settur tat-trasport, esklużi t-tbahir u linji tal-pajpijiet, u billi t-trasport fit-toroq, li jakkonta għal 83 %, huwa l-mezz ta' trasport li juża l-akbar volum ta' enerġija,
- C. billi s-settur tat-trasport jakkonta għal 70 % tat-talba għaž-żejt fl-UE 25; billi s-settur jiddependi fuq il-fjuwils fossili għal 97 % tal-forniment tiegħu, u b'hekk jibqa' biss 2 % għall-elettriċità (li hafna minnha hija ġġenerata b'mod nukleari) u biss daqs 1 % għall-bijofjuwils,
- D. billi fis-snin riċenti l-efficienza fl-enerġija ta' metodi ta' trasport differenti ttejjbet hafna u billi dan ippermetta li l-emissjonijiet tas-CO₂ korrispondenti kull km tnaqqsu b'mod sostanzjali; billi dan it-titjib, madankollu, qed ikun bilanċjat mill-effetti ta' domanda li dejjem qed tikber fis-settur tat-trasport,
- E. għallhekk, billi l-emissjonijiet fis-settur tat-trasport, meta kkunsidrat kollu, qed ikomplu jiżdiedu: fl-2005 biss, is-settur tat-trasport kien responsabbli għal 24,1 % tat-total ta' l-emissjonijiet ta' gassijiet b'effett serra (CO₂, CH₄, N₂O) fl-EU 27 u skond previzjonijiet tal-Kummissjoni, it-talba tiegħu għall-enerġija se tiżdied b'mill-anqas 30 % minn issa sa l-2030,

⁽¹⁾ Testi Adottati, P6_TA(2007)0469.

⁽²⁾ Testi Adottati, P6_TA(2007)0375.

⁽³⁾ Testi Adottati, P6_TA(2007)0345.

⁽⁴⁾ ĠU C 305 E, 14.12.2006, p. 85.

⁽⁵⁾ ĠU L 187, 20.7.1999, p. 42. Direttiva kif emendata l-aħhar bid-Direttiva 2006/103/KE (ĠU L 363, 20.12.2006, p. 344).

It-Tlieta, 11 ta' Marzu 2008

- F. billi l-emissjonijiet ta' hsara li qed jipproduċi t-trasport fit-toroq naqsu bhala riżultat ta' innovazzjonijiet teknoloġiċi u sforzi estensivi ta' l-industrija tal-karozzi; billi r-riżultat intlaħaq b'mod speċifiku permezz ta' l-introduzzjoni ta' konvertituri katalitiċi, filtri tal-partiċelli fini, u teknoloġiji oħra li għenu fit-tnaqqis ta' l-NO_x u ta' l-emissjoni ta' partiċelli li jniġġsu b'medja ta' 30 % u 40 % fl-aħħar hmistax-il sena; billi, minkejja li sar dan it-titjib, il-miri tat-tnaqqis fl-emissjonijiet tas-CO₂ li jirriżultaw mill-ftehma volontarja tal-manifatturi tal-karozzi intlaħqu biss parzjalment,
- G. billi t-traffiku urban jiġġenera 40 % ta' l-emissjonijiet tas-CO₂ u 70 % ta' emissjoni oħra li jniġġsu minn vetturi u billi l-kongestjoni fit-toroq, kkonċentrata l-aktar fil-bliet il-kbar, tfisser spiża għall-UE ta' madwar 1 % tal-Prodott Gross Domestiku,
- H. billi 70 % tal-proġetti prijoritarji tat-trasport trans-Ewropej approvati fl-2004 jirrigwardaw it-trasport bil-ferrovija u bil-baħar, li huma rikonoxxuti bhala l-modi ta' trasport li l-anqas inigġsu,
- I. billi fil-Konkluzjonijiet tal-Presidenza tal-Kunsill Ewropew msemija hawn fuq, l-UE impenjat ruha sew u b'mod unilaterali li tnaqqas l-emissjonijiet tal-gassijiet b'effett serra b'mill-anqas 20 % meta mqabbla mal-livelli ta' l-1990,
1. Jemmen li l-mobilità kienet wahda mill-akbar kisbiet u sfidi ta' l-aħħar seklu u li trasport sostenibbli għandu jsib bilanċ ġust bejn interessi differenti u spiss f'kunflitt, filwaqt li jfittex li jirrikoncilja l-mobilità, dritt bażiku li jgawdi ċ-ċittadin, l-importanza tas-settur tat-trasport f'termini ekonomiċi u ta' impjieg, ir-responsabilità għall-ambjent lokali u globali u d-dritt ta' ċ-ċittadini għas-sikurezza, għall-kwalità tal-ħajja u għas-saħħa;
 2. Jenfasizza li s-settur tat-trasport ukoll irid jilħaq il-miri ta' l-UE fit-tnaqqis tal-konsum taż-żejt u ta' l-emissjonijiet tal-gassijiet li jholqu l-effett ta' serra b'mill-anqas 20 % meta mqabbla mal-livelli ta' l-1990 sa l-2020;
 3. Jenfasizza l-importanza tas-settur tat-trasport għall-impjieg, it-tkabbir u, l-innovazzjoni u jikkunsidra li l-mobilità sikura u bi prezz li jista' jintlaħaq għandha tkun sine qua non ta' l-istil ta' ħajja tagħna; għalhekk jemmen — rigward il-prijorità li għandha tingħata lill-mobilità sostenibbli mil-lat ambjentali — li x'aktarx li ċ-ċittadini jappoġġaw miżuri li jggarantixxu l-mobilità tagħhom fuq perjodu ta' żmien twil ⁽¹⁾;
 4. Huwa ta' l-opinjoni li sabiex jintlaħaq l-oġettiv ta' trasport sostenibbli fl-Ewropa f'termini enerġetiċi u ambjentali, huwa neċessarju li jkun kkombinati medda ta' linji politiċi li jappoġġjaw u jikkoreġu lil xulxin, u b'hekk ikun żgurat l-involviment ta' aktar u aktar partijiet interessati li jirrappreżentaw is-settur tat-trasport, il-gvern u ċ-ċittadini; huwa konvint li biss bl-applikazzjoni tal-kombinazzjoni t-tajba ta' miżuri jkun possibbli li jkun mitigati l-effetti kuntrarji ta' azzjonijiet individwali u ċ-ċittadini jikkonvinċu rwieghhom li jaċċettaw dawk l-azzjonijiet;
 5. Jikkunsidra li kombinazzjoni ta' politika ta' dan it-tip għandha tikkompreni b'mod partikulari dan li ġej:
 - (a) l-iżviluppi teknoloġiċi (miżuri biex tiżdied l-effiċjenza fl-enerġija, standards/regolamenti ġodda għall-magni u l-fjuwils, l-użu ta' teknoloġiji ġodda u fjuwils alternattivi);
 - (b) strumenti bbażati fuq is-suq (tariffi/nollijiet ibbażati fuq l-impatti ambjentali jew il-kongestjoni, incentivi fiskali, Skema ta' Skambju ta' Kwoti ta' l-Emissjonijiet (ETS) li jippermettu li jkun hemm karatteristiċi speċifiċi tal-modi differenti ta' trasport); u
 - (c) miżuri laterali li jippermettu lill-mezzi tat-trasport u lill-infrastruttura li jkun wżati bl-aktar mod effiċjenti possibbli u jinkoraġġixxu lill-kumpaniji u liċ-ċittadini biex ibiddu l-modi tagħhom;
 6. Isostni li l-UE u l-Istati Membri jridu jiffukaw l-isforzi tagħhom fuq l-elementi prinċipali tas-sistema, jiġifieri:
 - (a) bliet kbar u z-zoni urbani ffullati, fejn l-aktar li jsir moviment;

⁽¹⁾ Ara "Attitudnijiet dwar kwistjonijiet relatati mal-Politika tat-Transport ta' l-UE", Flash Eurobarometer Nru 206b, Politika tat-Transport ta' l-UE.

It-Tlieta, 11 ta' Marzu 2008

(b) il-kurituri prinċipali ta' l-intercity Ewropea, ir-rottot bl-akbar proporzjon ta' kummerċ intern u internazzjonali ta' l-UE; u

(c) zoni li huma sensittivi għall-ambjent (ir-reġjun ta' l-Alpi, il-Baħar Baltiku, etc);

7. Jenfasizza l-importanza ta' l-iffirmar mill-Kunsill tal-Protokoll dwar it-Trasport tal-Konvenzjoni Alpina mill-Kunsill f'Diċembru 2006; jenfasizza l-fatt li, minhabba r-ratifika tal-protokoll, jehtieg li l-Kummissjoni tnedi minnufih miżuri tangibbli ta' implimentazzjoni biex tippromwovi t-trasport sostenibbli f'reġjuni sensittivi tal-muntanji u f'zoni b'popolazzjoni għolja;

8. Isostni li bl-istess mod għandhom jithaddmu strumenti bbażati fuq is-suq biex ikunu promossi vetturi b'konsum baxx ta' fjuwil u emissjonijiet baxxi billi, bħala eżempju, isir użu minn eżenzjonijiet fiskali, riformi fid-dazju fuq il-vetturi li jikkunsidraw l-emissjonijiet li jniġġsu u l-effiċjenza tal-fjuwil, inċentivi biex jintremew vetturi li jniġġsu hafna u jinxtraw karozzi ġodda b'emissjonijiet aktar baxxi; jikkunsidra li dawn huma miżuri importanti li għandhom jghinu wkoll lill-manifatturi tal-magni biex jirkupraw l-ispejjeż ta' konformità ma' l-obbligi imposti taħt il-qafas leġislativ il-ġdid;

9. Għalhekk, ihegġegħ lill-Kunsill u lill-Istati Membri biex juru l-istess determinazzjoni li wrew fil-laqgħa tal-Kunsill ta' l-Ewropa tat-8 u tad-9 ta' Marzu 2007 billi:

(a) jadottaw il-proposta għal direttiva dwar taxxi relatati ma' vetturi tal-passiġġieri sabiex it-taxxa fuq il-vetturi tkun marbuta ma' l-emissjonijiet li jniġġsu u l-effiċjenza tal-konsum; u

(b) mingħajr aktar dewmien, issir riforma fis-sistemi fiskali tagħhom b'tali mod li tipprovdi għal inċentivi sostanzjali favur vetturi aktar nodfa;

10. Tappoġġa l-kwistjoni mqajjma mill-Kummissjoni fil-Green Paper msemija hawn fuq dwar strumenti bbażati fuq is-suq għal skopijiet ta' ambjent u ta' politika relatata, rigward l-ghażla li tintuża proċedura ta' koordinazzjoni u skambju ta' esperjenza u ta' l-aħjar prassi sabiex, filwaqt li jkun hemm aktar skrutinju attiv, jkunu promossi riformi nazzjonali tas-sistemi ta' hlas għat-trasport u ta' taxxi ambjentali; jistieden lill-Kummissjoni sabiex tiehu passi biex tilhaq dak il-għan;

11. Jistieden lill-Kunsill u lill-Istati Membri biex iżidu l-investiment tagħhom fl-infrastruttura u f'sistemi ta' trasport intelligenti (ITS's), partikularment bil-għan li:

(a) jitlestew il-proġetti ta' prijarità tan-netwerk trans-Ewropew mill-aktar fis possibbli, peress li dawn huma ta' importanza vitali għall-logistika tat-trasport tal-merkanzija u għall-politika Ewropea tat-trasport sostenibbli;

(b) tkun affrontata l-problema tal-kongestjoni f'zoni urbani u matul il-kurituri f'zoni sensittivi; u

(c) jittejjeb it-trasport intermodali;

12. Ihegġegħ lill-Kummissjoni sabiex tressaq, mhux aktar tard minn Ġunju 2008, mudell li jiftiehem, trasparenti u ġeneralment applikabbli għall-evalwazzjoni ta' spejjeż esterni tal-modi kollha ta' trasport, li fuqhom għandhom jiġu bbażati kalkoli ta' tariffi futuri li għandhom jithallsu għall-użu ta' l-infrastruttura; josserva li, skond id-Direttiva Eurovignette, il-mudell irid ikun akkumpanjat minn analiżi ta' l-impatt ta' l-internalizzazzjoni ta' l-ispejjeż esterni għall-modi kollha tat-trasport u minn strateġija biex il-mudell jiddaħhal f'tit f'tit f'kull mod tat-trasport; u jistieden lill-Kummissjoni, biex, flimkien ma' l-inizjattiva msemija hawn fuq, tiproduci proposti leġislativi mar-revizjoni tad-Direttiva ta' l-Eurovignette;

13. Huwa konvint li l-problema tal-kongestjoni urbana, li tikkawża 40 % ta' l-emissjonijiet tas-CO₂ u 70 % ta' emissjonijiet oħra li jniġġsu minn vetturi, jehtieg tkun affrontata b'mod aktar ambizzjuż mingħajr il-ksur tal-prinċipju ta' sussidjarjetà, billi tkun applikata koperazzjoni madwar l-Ewropa u strateġija ta' koordinazzjoni;

14. Jistieden lill-Kummissjoni u lill-Istati Membri biex janalizzaw il-mod li bih l-infrastruttura tat-trasport u t-tariffi applikati fuqha jinfluenzaw l-iżvilupp urban u d-domanda futura għas-servizzi tat-trasport;

It-Tlieta, 11 ta' Marzu 2008

15. Huwa ta' l-opinjoni li politika effettiva ta' mobilità urbana għandha tkun ibbażata fuq metodu integrat kemm jista' jkun, li jgħib flimkien is-soluzzjonijiet l-aktar adattati għal kull problema individwali; jemmaen bis-siħ li z-zoni urbani għandhom potenzjal ekonomiku sod li joffru aktar linji politiċi ta' trasferiment modali favur it-trasport pubbliku, il-mixi u r-roti; f'dan ir-rigward, jikkunsidra li hu importanti li jkun hemm iffu-kar fuq l-innovazzjoni teknoloġika (użu akbar ta' ITS's), sfruttament aħjar ta' l-infrastruttura preżenti, speċjalment permezz ta' miżuri għall-kontroll tad-domanda (tariffi ta' kongestjoni u prezzijiet tat-toroq (road pricing)), u soluzzjonijiet innovattivi għall-aħjar integrazzjoni ta' flussi ta' merkanzija urbana; u, fl-aħhar, modi godda kif isir l-aħjar użu ta' karożzi privati u "car-sharing", "carpooling" u arranġamenti biex isir ix-xogħol mid-dar;

16. Jenfasizza l-importanza ta' miżuri hfiel fl-ilħuq ta' l-ghan ta' trasport aktar sostenibbli u jikkunsidra li huwa importanti li għandu jkun possibbli għaċ-ċittadini li jieħdu deċiżjonijiet infurmati rigward il-metodi ta' trasport u l-imġieba fis-sewqan; jistieden sabiex ikun hemm aktar informazzjoni għall-konsumatur u għal aktar edukazzjoni attiva u kampanji ta' promozzjoni li jappoġġaw mezzi aktar sostenibbli ta' trasport u mudelli ta' trasport;

17. Jemmaen li t-trasport bil-ferrovija — mod li għandu konsum enerġetiku u emissjonijiet tas-CO₂ aktar baxxi — għandu potenzjal konsiderevoli li għadu mhux sfruttat mhux biss f'dak li jirrigwarda l-loġistika tat-trasport tal-merkanzija, imma anki f'dak li jirrigwarda t-trasport tal-passiġġieri fuq vjaġġ qasir u medju;

18. Jistieden lill-Kummissjoni, lill-Istati Membri, u lill-industrija tal-ferroviji sabiex:

(a) jagħmlu zona Ewropea waħdanija ta' ferroviji jew suq tal-ferroviji mill-aktar fis possibbli;

(b) b'dak il-ghan, jeliminaw l-ostakli tekniċi u jimxu 'l quddiem lejn sistema waħdanija Ewropea ta' mmaniġġjar tat-traffiku tal-ferroviji (ERTMS) u soluzzjonijiet interoperabbli; u

(c) itejbu s-servizzi ta' trasport tal-merkanzija u tal-passiġġieri u l-kwalità tas-servizz;

19. Jikkunsidra li, għalkemm il-linji ta' l-ajru naqqsu l-konsum tal-fjuwil tagħhom b'1 % - 2 % għal kull passiġġier kilometru f'dawn l-aħhar għaxar snin u l-emissjonijiet tal-hoss tnaqqsu hafna, l-impatt ambjentali globali ta' l-avjazzjoni ċivili żdied minhabba ż-żieda sostanzjali fit-traffiku; għalhekk jistieden sabiex:

(a) it-trasport ta' l-ajru jkun inkluż fl-ETS u jsir aktar użu tas-sistema Ewropea ta' ġenerazzjoni ġdida ta' mmaniġġjar tat-traffiku ta' l-ajru (SESAR — Riċerka ATM tas-Sema Ewropew Uniku);

(b) tariffi differenti ta' tluq u nżul fl-ajruporti bbażati fuq l-ammont ta' emissjonijiet;

(c) l-istabbiliment ta' "Sema Nadif Inizjattiva ta' Teknoloġija Kongunta" li timmira li tnaqqas l-emissjonijiet tas-CO₂ u ta' l-NO_x u t-tniġġis tal-hoss;

(d) tmiem tal-frammentazzjoni ta' l-ispace ta' l-ajru Ewropew permezz tal-holqien malajr ta' Sema Ewropew Uniku reali;

(e) passi prattiċi sabiex titnaqqas il-kongestjoni fl-ajruporti; u

(f) tiġi żgurata l-integrazzjoni ko-modali u loġistika aħjar ta' l-ajruporti, billi jiġi ffaċilitat l-aċċess tagħhom għall-ferroviji;

20. Jinnota li fit-trasport bl-ajru, it-trasparenza tal-prezz tal-biljett u l-ispejjeż riflessi fil-prezz huma importanti hafna għall-interess tal-passiġġier u għall-kompetizzjoni ġusta fis-settur tat-trasport, u għalhekk jappoġġja lill-Kummissjoni biex tiehu aktar inizjattivi f'dan ir-rigward;

21. Jinnota li l-emissjonijiet min-navigazzjoni qed ikomplu jizdiedu u jirrakkomanda b'mod partikulari li:

(a) jitnaqqsu s-CO₂, l-SO₂, l-ossidu tan-nitroġenu, u emissjonijiet ohra mill-vapuri;

(b) jinbeda u jiġi nkoragġit l-użu ta' għejun ta' enerġija li tiġgedded bħall-enerġija mix-xemx u mir-riħ;

It-Tlieta, 11 ta' Marzu 2008

- (c) l-bastimenti li jankraw li jiehdu l-fjuwil minn ghejun ibbażati fuq l-art;
 - (d) l-użu ta' skambju ta' kwoti ta' emissjonijiet li tnaqqas l-emissjonijiet li tiġi ttrattata bħala possibilità li titlob kunsiderazzjoni sew, minghajr ma tikkastiga dan il-mezz ta' trasport li hu l-inqas wiehed li jagħmel hsara lill-ambjent (flimkien mal-passaġġi ta' l-ilma interni) u mhux tiffavorixxi mezzi oħra li jimponu piż akbar fuq l-ambjent; u
 - (e) politika integrata dwar ix-xmajjar Ewropej li tiġi maqbula u għalhekk tappoġġja inizjattivi bħal NAIADES (Programm ta' Azzjoni Ewropew Integrat għal Trasport fuq Passaġġi ta' l-ilma Interni), li jkompli jtejjeb aktar it-trasport permezz ta' passaġġi ta' l-ilma interni u l-prestazzjoni ambjentali tat-trasport fil-passaġġi ta' l-ilma interni;
22. Jistieden lill-Kummissjoni u lill-Istati Membri biex jinvestu fl-immodernizzar tal-facilitajiet tal-port kemm għall-portijiet tal-baħar ta' l-UE u kemm għal dawg li jinsabu f'passaġġi ta' l-ilma interni, biex ikun possibbli li l-merkanzija u l-passiġġieri jingarru malajr minn sistema ta' trasport għal oħra, u b'hekk ikun possibbli li jitnaqqas il-konsum ta' l-enerġija fil-qasam tat-trasport;
23. Jikkunsidra li huwa essenzjali li jittejjbu l-logistika, il-fatturi tat-trasport tal-merkanzija, u t-trasport intermodali; għalhekk jappoġġja t-tlestija shiha tas-suq intern fit-trasport u jhegġeġ lill-Kummissjoni biex tibni mill-aktar fis possibbli fuq il-pjan ta' azzjoni msemmi hawn fuq għal-logistika tat-trasport tal-merkanzija fl-Ewropa, waqt li jitqiegħed enfasi partikolari fuq l-iżvilupp tal-kunċett ta' "green corridors";
24. Jistieden lill-Kummissjoni u lill-Istati Membri biex jinvestu aktar fir-riċerka fil-qasam tat-trasport, sabiex ikunu żviluppati l-mezzi tat-trasport li huma l-aktar effiċjenti f'termini ta' enerġija u fit-tnaqqis ta' l-emissjonijiet tas-CO₂; jistieden lill-Kummissjoni sabiex, fir-reviżjoni ta' l-2009 tal-qafas finanzjarju pluriennali, iżżid sew l-allokazzjoni finanzjarja globali għar-Riċerka u l-Iżvilupp dwar l-ambjent, l-enerġija u t-trasport;
25. Jappoġġja lill-Kummissjoni f'inizjattivi li jgħaqqdu t-trasport sostenibbli u t-turizmu b'mod aktar effettiv, bħal l-użu ta' mezzi tat-trasport li jirrispettaw aktar l-ambjent, bħal per eżempju l-kombinazzjoni ta' l-użu tat-trasport pubbliku u l-użu tar-roti;
26. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni u lill-gvernijiet u lill-parlamenti ta' l-Istati Membri.

Twissija kmieni waqt emerġenzi kbar

P6_TA(2008)0088

Dikjarazzjoni tal-Parlament Ewropew dwar twissija kmieni għaċ-ċittadini waqt emerġenzi kbar

(2009/C 66 E/02)

Il-Parlament Ewropew,

— wara li kkunsidra l-Artikolu 116 tar-Regoli ta' Proċedura tiegħu,

- A. billi huwa importanti li jkun hemm twissija kmieni effiċjenti għaċ-ċittadini f'każ ta' emerġenzi kbar imminenti jew li jkunu qed jiżviluppaw, bil-ghan li jitnaqqsu t-tbatija u l-imwiet,
- B. billi l-Parlament talab kemm-il darba għall-istabbiliment ta' twissija kmieni u ta' sistemi ta' twissija u dan huwa stipulat f'hafta atti legiżlattivi eżistenti u f'oħrajn li se jsiru,
- C. billi s-sistemi ta' twissija kmieni jinvolvu t-twissija lill-awtoritajiet permezz ta' networks reġjonali għall-prevenzjoni ta' riskji (naturali, teknoloġiċi, soċjali) u t-twissija liċ-ċittadini permezz ta' networks tat-tele-komunikazzjoni (radju, TV, sireni, mowbajls, eċċ.),